



ក្រសួងការពារជាតិ

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សារជូនពរ

សូមគោរពជូន

សម្តេចកិត្តិវិទូបណ្ឌិត ប៊ុន រ៉ានី ហ៊ុន សែន ប្រធានកាកបាទក្រហមកម្ពុជា
ក្នុងពិធីប្រារព្ធខួបកំណើតគម្រប់៦៤ ឈានចូល៦៥ ឆ្នាំ

សម្តេចកិត្តិវិទូបណ្ឌិត ជាតិគោរពខ្ពង់ខ្ពស់ !

ក្នុងឱកាសជមហានកិត្តិយស នៃពិធីប្រារព្ធខួបកំណើតគម្រប់៦៤ ឈានចូល៦៥ ឆ្នាំ របស់ សម្តេចកិត្តិវិទូបណ្ឌិត តាងនាមថ្នាក់ដឹកនាំក្រសួងការពារជាតិ ព្រមទាំងនាយទាហាន នាយទាហានរង និងពលទាហាន នៃកងយោធពលខេមរភូមិន្ទ ក្នុងនាមខ្ញុំនិងភរិយា សូមជូននូវសព្ទសាធុការពរជ័យ បវរសូស្តី សិរីមង្គល មហាប្រសើរ ជូន សម្តេចកិត្តិវិទូបណ្ឌិត សូមទទួលបាននូវសុខភាពល្អបរិច្ចរណ៍ ជន្មាយុយ៉ែនយូរ ដើម្បីបំពេញសកម្មភាពមនុស្សធម៌ដ៏ឧត្តុង្គឧត្តម និងដឹកនាំកាកបាទក្រហមកម្ពុជា ឲ្យទទួលបានជោគជ័យថ្មីៗថែមទៀត រួមចំណែកជាមួយរាជរដ្ឋាភិបាល ដោះស្រាយរាល់ទុក្ខលំបាករបស់ប្រជាពលរដ្ឋ។

យើងខ្ញុំទាំងអស់គ្នា សូមចូលរួមអបអរសាទរគាំទ្រយ៉ាងក្លៀវក្លា និងកក់ក្តៅបំផុតចំពោះជោគជ័យនិងសមិទ្ធផលធំៗជាច្រើន ដែល សម្តេចកិត្តិវិទូបណ្ឌិត សម្រេចបានក្នុងរយៈពេលកន្លងមក ក្នុងសកម្មភាពមនុស្សធម៌ជួយរំលែកនិងដោះស្រាយរាល់ទុក្ខលំបាករបស់ប្រជាពលរដ្ឋ ដែលទទួលរងគ្រោះមហន្តរាយផ្សេងៗទុរគតជន ស្ត្រីមេម៉ាយ កូនកំព្រា ជនភៀសខ្លួននិងជនផ្ទុកមេរោគអេដស៍។ ល ។

ជាពិសេសពេលប្រជាពលរដ្ឋជួបនឹងគ្រោះធម្មជាតិម្តងៗ កាកបាទក្រហមកម្ពុជាតែងតែយកចិត្តទុកដាក់ដោះស្រាយ និងសង្គ្រោះបានទាន់ពេលវេលា ធ្វើឲ្យប្រជាពលរដ្ឋមានជំនឿនិងទំនុកចិត្តលើ សម្តេចកិត្តិវិទូបណ្ឌិត ក្នុងនោះវិស័យមនុស្សធម៌ត្រូវបានលើកស្ទួយ កិត្យានុភាព កិត្តិយស និងកិត្តិស័ព្ទ របស់ព្រះរាជាណាចក្រកម្ពុជា កាន់តែខ្ពស់ត្រដែតលើឆាកអន្តរជាតិ។

សូម សម្តេចកិត្តិវិទូបណ្ឌិត ឧត្តមភរិយា សម្តេចកេសា នាយករដ្ឋមន្ត្រី នៃព្រះរាជាណាចក្រកម្ពុជា បុត្រា បុត្រី និងចៅប្រុសចៅស្រីជាទីស្រឡាញ់ ជួបតែសុភមង្គល វិបុលសុខគ្រប់ប្រការ និងប្រកបដោយពុទ្ធពរទាំងបួនប្រការគឺ អាយុ វណ្ណៈ សុខៈ ពលៈ កុំបីឃ្លៀងឃ្លាតឡើយ។

សូម សម្តេចកិត្តិវិទូបណ្ឌិត ប៊ុន រ៉ានី ហ៊ុន សែន ប្រធានកាកបាទក្រហមកម្ពុជា ទទួលនូវការគោរពដ៏ខ្ពង់ខ្ពស់អំពីខ្ញុំបាទ។

ថ្ងៃពុធ ១២ ខែ ឧសភា ឆ្នាំ ២០១៨
រាជធានីភ្នំពេញ ថ្ងៃទី ១១ ខែ ឧសភា ឆ្នាំ ២០១៨
ឧបនាយករដ្ឋមន្ត្រី រដ្ឋមន្ត្រីក្រសួងការពារជាតិ

សម្តេចពិជ័យសេនា ឡៅ ប្រាញ់